



## खबर संक्षेप



## चादर शरीफ की जियारत और आम लंगर आज

भिलाई। हजरत दाता बाबा भोला शफी शाह रहमगुल्लाह अलैह की 26 वीं सालाना चादरपोशी पर अंचल के अकीदतमंदों की ओर से भेजी जाने वाली चादर शरीफ की जियारत नए साल पर एक जनवरी को सुबह 11 बजे से खानकाह में कराई जाएगी। नंदिनी एयरोड्रम के पास स्थित ग्राम बीरेभाट की खानकाह में चादर शरीफ की जियारत के साथ शिजा खानी, फातिहा खानी और सलत-व-सलाम और दुआएं की जाएंगी। इसके बाद आम लंगर रखा गया है। हाजी एमएच सिद्दीकी ने यह जानकारी दी।

## मंडई मेला कल

अंडा। ग्राम देवगहन में समस्त ग्राम वासियों के तत्वाधान में 2 जनवरी दिन शुक्रवार को मंडई का आयोजन रखा गया है। जिसमें रात्रिकालीन छत्तीसगढ़ लोक कला नाच पार्टी ग्राम धिना का कार्यक्रम रखा गया है।

## प्रतिमा सम्मान वार्षिक

## उत्सव सह आनंद मेला कल

पाटन। स्थानीय बटेना रोड स्थित सतनाम भवन के सामने संचालित स्वामी आत्मानंद उल्कट हिंदी माध्यम कन्या शाला में आगामी 2 जनवरी शुक्रवार को प्रतिभा सम्मान वार्षिक उत्सव सह आनंद मेला का भव्य आयोजन किया जा रहा है। मुख्य अतिथि विजय बघेल, सांसद दुर्ग उपस्थित रहेंगे। वहीं अध्यक्षता जितेंद्र वर्मा प्रदेश भाजपा मंत्री एवं संगठन प्रभारी जिला राजनांगवांव करेंगे। अति विशिष्ट अतिथि योगेश निक्की भाले, अध्यक्ष नगर पंचायत पाटन की गरिमामयी उपस्थिति रहेगी। विशिष्ट अतिथि के रूप में रानी केशव बंछोर, मंडल अध्यक्ष पाटन मंडल, निशा योगेश सोनी, उपाध्यक्ष नगर पंचायत पाटन एवं अध्यक्ष शाला प्रबंधक एवं विकास समिति सजक कन्या पाटन सहित नगर पंचायत पाटन के समस्त पार्षदगण कार्यक्रम में शामिल होंगे।

## निधन

## मिताली गुप्ता

भिलाई। प्लॉट नं. 570 बी,

सड़क-31, स्मृति नगर, भिलाई निवासी मिताली गुप्ता (80 वर्ष) का 30 दिसंबर को निधन हो गया। वे बीएसपी में सीजीएम प्रोजेक्ट्स के पद पर कार्यरत मानस कुमार गुप्ता और शुभाशीष गुप्ता की मां तथा राजदीप गुप्ता की दादी थीं। उनका अंतिम संस्कार 1 जनवरी को सुबह 10:30 बजे रामनगर मुक्तिधाम में किया जाएगा।

## सतीश अग्रवाल

भिलाई। वैशालीनगर निवासी

सतीश अग्रवाल का निधन हो गया। वे अग्रवाल समाज वैशाली नगर के महासचिव बजरंग लाल अग्रवाल खरसिया वाले के पुत्र थे। उनकी अंतिम यात्रा उनके निवास स्थान वैशाली नगर लोकगन के सामने से 1 जनवरी को सुबह 10 बजे रामनगर मुक्तिधाम के लिए निकलेगी। वे प्रतीक और यश अग्रवाल के पिता थे।

## जैनालाल चेलक

सेलूद। ग्राम छाटा निवासी जैन

लाल चेलक (95 वर्ष) का बुधवार को निधन हो गया। वे वार्ड क्रमांक एक खमहरिया नगर निगम भिलाई में रह रहे थे। वे पीला लाल चेलक के पिता थे। उन्होंने देहदान का संकल्प लिया था। अंतिम दर्शन उपरांत उनकी देह मेडिकल अस्पताल को सौंप दी जाएगी।

## वीरेन्द्र वर्मा

सेलूद। शासकीय शासकीय

प्राथमिक शाला छाटा में पदस्थ प्रधानपाठक बीरेन्द्र कुमार वर्मा का हृदय घात होने से निधन हो गया। उनका अंतिम संस्कार उनके गृह ग्राम चंगोरी के मुक्ति धाम में किया गया। इस अवसर पर गाँव समाज व शिक्षक परिवार के लोग मृत शरीर को श्रद्धांजलि देने बड़ी संख्या में उपस्थित थे।

## 95 वर्षीय पूर्व सरपंच के हाथों फीता काटकर शुभारंभ

# बहुप्रतीक्षित प्राथमिक स्वास्थ्य केंद्र की सुविधा मिली 20 हज़ार की आबादी को, हर्ष का माहौल

हरिभूमि न्यूज ►► निकुम

ग्राम अंजोरा ख में लंबे समय से प्रतीक्षित प्राथमिक स्वास्थ्य केंद्र का विधिवत शुभारंभ हो गया। वयोवृद्ध पूर्व सरपंच 95 वर्षीय भोला राम सोनी के हाथों फीता काट कर उद्घाटन कराया गया। मुख्य अतिथि एवं खंड चिकित्सा अधिकारी निकुम एन.एल. बंजारे ने इस दौरान कहा कि भवन की कमी के कारण यह केंद्र पहले शुरू नहीं हो पा रहा था। पूर्व मितानिन भवन का उपयोग कर तथा जनता और चुने हुए प्रतिनिधियों के सहयोग से यह संभव हो सका है। उन्होंने नए भवन के लिए प्रस्ताव शीघ्र भेजने का आश्वासन देते हुए कहा कि नया भवन जल्द बन सकेगा।

श्री बंजारे ने गंभीर बीमारियों के दौरान स्वास्थ्य विभाग से जुड़ी मितानिन बहनों के उल्कट सहयोग की सराहना की और उन्हें विभाग की 'रोह की हड्डी' बताया। सेवानिवृत्ति के करीब इस महत्वपूर्ण दिन को यादगार बनाने के लिए ग्राम पंचायत अंजोरा और ग्रामवासियों के प्रति आभार व्यक्त किया। जनपद उपाध्यक्ष राकेश हिरवानी ने अपने

उद्घोषण में कहा, व्यक्ति के पास सुख-संपदा



हो, लेकिन स्वास्थ्य नहीं तो सब व्यर्थ है। यहां तत्काल प्राथमिक चिकित्सा उपलब्ध होने से ग्रामीणों की बड़ी राहत मिलेगी। उन्होंने जोर देकर कहा कि कार्यक्रम की सफलता किसी अतिथि के शामिल होने या न होने से नहीं, बल्कि जनता की आवश्यकता से निर्धारित होती है। प्राथमिक स्वास्थ्य केंद्र से जनता को पूर्ण सुविधाएं उपलब्ध कराने के हसंभव प्रयास किए जाएंगे। शासकीय स्कूल सेजेस की प्राचार्य संगीता साहू ने भी कार्यक्रम को संबोधित कर स्वास्थ्य सेवाओं के महत्व पर प्रकाश

डाला। सरपंच संतोष सारथी ने स्वागत भाषण में बताया कि ग्रामवासियों को लंबे समय से इस स्वास्थ्य केंद्र की जरूरत महसूस हो रही थी। प्रशासन को बार-बार अवगत कराने के बाद आज यह शुभारंभ संभव हुआ। कार्यक्रम का संचालन जनपद के पूर्व उपाध्यक्ष महेंद्र सिन्हा ने किया, जबकि आभार प्रदर्शन शिक्षक जन्मेजय साहू ने किया।

इस अवसर पर प्रमुख रूप से पूर्व सरपंच भोलाराम सोनी, समाजसेवी गुलाब देवांगन एवं चंद्रकांत देवांगन सहित कई गणमान्य

व्यक्ति उपस्थित रहे। अन्य ग्रामीणों में सुखदेव यादव, मुकेश साहू, पंच ममता साहू, करण वैष्णव, केसरी देवांगन, सविता साहू, पूर्व जनपद सदस्य हेमंत देशमुख, यशवंत देशमुख, लालचंद साहू, कौशल देशमुख, धनेश देशमुख, भिखम साहू, जगदीश यादव, अशोक शांडिल्य, उषा देशमुख, नेहा साहू, प्रभा निषाद, महावीर साहू, रवि साहू आदि शामिल थे। स्वास्थ्य विभाग की ओर से तारेन्द्र देशमुख, गायत्री महरिया, गौतम साहू, प्रगति वैष्णव, खुशबू साहू एवं गार्गी चंद्राकर उपस्थित रहीं।

## गीता व्याख्यान और पूर्णाहुति के साथ भागवत का समापन



अंडा। बस स्टैंड बस्ती रोड, गांधी नगर अण्डा में आयोजित श्रीमद् भागवत कथा ज्ञान यज्ञ का बुधवार को गीता व्याख्यान एवं पूर्णाहुति के साथ श्रद्धा एवं भक्तिभावपूर्वक समापन हुआ। कथावाचक पं. डॉ. दिग्विजय शर्मा ने श्रीमद्भागवद्गीता का सारगर्भित व्याख्यान प्रस्तुत करते हुए कर्मयोग, भक्तियोग एवं ज्ञानयोग के महत्व को सरल शब्दों में समझाया। उन्होंने कहा कि गीता मानव जीवन का मार्गदर्शक ग्रंथ है, जो प्रत्येक परिस्थिति में सही मार्ग दिखाती है। परायणकर्ता पं. सत्यम शर्मा द्वारा विधिवत मंत्रोच्चारण एवं हवन के साथ पूर्णाहुति संपन्न कराई गई। कार्यक्रम के आयोजन में प्रमुख रूप से दीनदयाल साहू, उखीन बाई साहू, धनश्याम साहू, हेमलता साहू, रोशन साहू, मीना साहू, रेखलाल साहू, पुष्पी साहू, कुंवरिया साहू, कामता साहू, नीता साहू, रामनाथ साहू, कोशिल्या साहू, बिरेन्द्र साहू, माधुरी साहू, प्रशांत साहू, निशा माहू, पल्लवी माहू, राहुल साहू, राकेश साहू, कुशुमलता (खुशी) साहू, सुनिधि साहू, प्रखर साहू, गौरांगी साहू सहित ग्रामीण जन उपस्थित थे। कथा के समापन पर आयोजक परिवार द्वारा श्रद्धालुओं को प्रसाद वितरण किया गया।

## साइबर टग करते थे खाते का इस्तेमाल, पांच गिरफ्तार

हरिभूमि न्यूज ►► मिलाई

मूल खाते के मामले में पुलिस ने पांच युवकों को गिरफ्तार किया है। घटना का खुलासा करते हुए एएसपी सुखनंदन राठौर ने बताया कि पचानाभपुर पुलिस ने 30 दिसंबर को लिखित शिकायत पर जांच करना शुरू किया। जिसमें मोबाइल दुकान में अमित मिश्रा

### पचानाभपुर पुलिस ने की कार्रवाई

नामक युवक मोबाइल रिपेयरिंग का काम करता था। अमित मिश्रा का परिचय लोकेश जाधव उर्फ लक्की दुकान पर आने-जाने लगा। कुछ महीने पहले प्रगति मैदान बोरसी निवासी लोकेश जाधव ने पीड़ित को झांसे में लिया कि उसका भाई प्रगति नगर मैदान बोरसी निवासी टवन कुमार जाधव का बाहर से पैसा आने वाला है। लेकिन उसके पास बैंक खाता नहीं है। बदले में पीड़ित को 20 हजार रुपए का लालच देकर पीड़ित से बैंक खाते का इस्तेमाल करने की अनुमति ले ली। एक्सिस बैंक महाराजा चौक शाखा और आईडीबीआई बैंक कुम्हारी शाखा का खाता लोकेश को पीड़ित ने दिया। कुछ दिनों बाद आईडीबीआई बैंक का खाता प्रीज होने पर उसे ठगी का संदेह हुआ। उसने पुलिस में शिकायत किया, मामले की गंभीरता को देखते हुए पुलिस ने जांच शुरू



### साइबर टगों को करते थे खातों की सप्लाई

पुलिस पूछताछ में लोकेश ने बताया कि अपने बड़े भाई टवन कुमार के साथ मिलकर म्यूल अकाउंट सप्लाई का काम करता है। निशानदेही पर पुलिस ने प्रगति मैदान बोरसी स्थित टवन जाधव के घर दबिश दी। घर की तलाशी में 28 एटीएम, क्रेडिट कार्ड, 8 चेकबुक, 8 पासबुक, 4 सिम कार्ड बरामद हुए। गिरोह में अन्य लोग भी इसमें शामिल हैं। पुलिस ने हुडको मिलाई निवासी विनय सिंह सेगर्, रेशने आवास नेहरु नगर राजू गायकवाड, अस्पताल सेक्टर हुडको अमित मिश्रा को भी गिरफ्तार कर लिया। सभी आरोपी अलग-अलग लोगों के बैंक खाते, एटीएम कार्ड और सिम कार्ड जुटाकर साइबर टगों को सप्लाई करते थे।

किया। खबर लगने पर मुख्य आरोपी लोकेश जाधव महाराष्ट्र के कल्याण भागने की फिराक में था। पुलिस ने उसे दुर्ग बस स्टैंड से गिरफ्तार कर लिया। तलाशी में उसके पास से अन्य लोगों के 33 एटीएम, क्रेडिट कार्ड, 15 चेकबुक, 9 पासबुक, 12 सिम कार्ड जब्त किया। इस दौरान सीएसपी हर्षित मेहर, थाना प्रभारी पदमनाभपुर राज कुमार लहरे मौजूद थे।

## स्थापना दिवस पर सामाजिक चेतना का हुआ संगम

हरिभूमि न्यूज ►► उतई

माय भारत दुर्ग युवा कार्यक्रम एवं खेल मंत्रालय भारत सरकार के निदेशन पर शौर्य युवा संगठन द्वारा आबादी पारा आदर्श ग्राम कोडिया में 25 दिसंबर को एक दिवसीय जिला स्तरीय खेल प्रतियोगिता 2025 का आयोजन किया। जिसमें पाटन, धमधा व दुर्ग विकासखंड के कबड्डी, रस्साकसी, गोला फेंक, तवा फेंक एवं 100 मीटर दौड़ के प्रतिभागियों ने हिस्सा लिया।

उपनिदेशक नितिन शर्मा ने बताया कि जिला स्तरीय खेल प्रतियोगिता में कबड्डी में भिलाई प्रथम व भानपुरी द्वितीय, रस्साकसी में खमहरिया प्रथम व हनोदा द्वितीय, गोला फेंक में गुलशन प्रथम, हिमांशु द्वितीय व विनय तृतीय, तवा फेंक में रंजन प्रथम व कविता द्वितीय, 100 मीटर दौड़ पुरुष वर्ग में नवीन प्रथम, विनय द्वितीय व रिकु तृतीय महिला वर्ग में छविता प्रथम, किरण द्वितीय व रंजना तृतीय स्थान प्राप्त किया।

कबड्डी व रस्साकसी के विजेता प्रतिभागियों को टी-शर्ट एवं स्पोर्ट्स किट सहित सभी विजेताओं को प्रमाण पत्र एवं



मेडल प्रदान किया गया। साथ ही केंद्र से जुड़े सक्रिय युवा मंडलों को खेल सामग्री भी प्रदान किया गया। इसके साथ ही शाम को माय भारत दुर्ग व बी एजुकटेड मूवमेंट संयुक्त राष्ट्र अमेरिका से सम्बद्ध शौर्य युवा संगठन का 15वां स्थापना दिवस मनाया गया। इस कार्यक्रम अंतर्गत ग्राम के मोती तालाब में 1008 दीयों से संध्याकालीन संगीतमय गंगा महाआरती, शौर्य ग्राम गौरव सम्मान, रत्नवीर सम्मान व गायत्री परिवार के साथ नशामुक्ति जागरूकता रैली का आयोजन किया गया था। इसके साथ ही सुप्रसिद्ध मानसकार एवं गायिका मिथलेश्वरी सेन कृत विंध्यवासिनी बालिका मानस मंडली बोडुरा गुरु के द्वारा मानसगान एवं भजन संध्या की प्रस्तुति हुई। कार्यक्रम में मुख्य अतिथि छालीबुड अभिनेत्री व छग फ़िल्म विकास निगम अध्यक्ष मोना सेन, दुर्ग ग्रामीण विधायक व छग राज्य ओबीसी विकास प्राधिकरण उपाध्यक्ष ललित चंद्राकर, माय भारत छग उप निदेशक नितिन शर्मा, जनपद उपाध्यक्ष राकेश हिरवानी, छाया विधायक कामेश साहू आदि उपस्थित थे।

## नशे की दवा के साथ तीन गिरफ्तार



भिलाई। नशे की दवा के साथ तीन युवकों को पुलिस ने गिरफ्तार किया है। खुलासा करते हुए एएसपी सुखनंदन राठौर ने बताया कि मुख्बिर की सूचना पर ग्राम रामपुर चोरहा पानी टकी के पास अहिवारा सड़ में 3 अज्ञात युवक अवैध रूप से नशे की दवा बेच रहे थे। आरोपियों द्वारा ग्राहकों की तलाश कर रहे थे। कुम्हारी पुलिस तुरंत मौके पर पहुंची और युवकों को घेराबंदी कर पकड़ा गया। पूछताछ करने पर युवकों ने अपना नाम डीएमसी तालाब कुम्हारी निवासी मोहम्मद इकबाल, रावतपुरा कॉलोनी भाटागांव ब्रिजेश कुमार पासवान, रायपुर मोहम्मद नजरे आलम बताया है। आरोपियों के पसा से पुलिस ने 50 नग अफ़्जाजोनलम टेबलेट, 240 नग कैप्सूल प्रॉक्सीलाम स्प्रास जब्त किया गया। आरोपियों के खिलाफ एनडीपीएस एक्ट के तहत अपराध दर्ज किया है।

## मिलाई निगम की महापौर परिषद बैठक में महत्वपूर्ण निर्णय

# दस विकास कार्यों को सर्वसम्मति से एमआईसी ने दी मंजूरी

हरिभूमि न्यूज ►► मिलाई

नगर पालिक निगम भिलाई के महापौर परिषद की बैठक बुधवार को महापौर नीराज पाल की अध्यक्षता एवं आयुक्त राजीव कुमार पांडेय की उपस्थिति में हुई। जनहित और शहर के विकास को गति देने के उद्देश्य से इस बैठक में कुल 10 प्रमुख प्रस्तावों पर विस्तृत चर्चा की गई, जिन्हें सर्वसम्मति से स्वीकृति प्रदान की गई। निगम के 66 एमएलडी फिल्टर प्लांट से निकलने वाले वेस्ट वाटर के लिए खमहरिया माईनर नहर का आर.सी.सी. कवर सहित लाइनिंग कार्य किया जाएगा।

वार्ड क्रमांक 7 स्थित रानी अवंती बाई सरोवर के जीर्णोद्धार और सौरनदीकरण कार्य को मंजूरी दी गई। एस.एल.आर.एम. सेंट्रो में कचरा पृथकीकरण और गीले कचरे से खाद



बनाने की प्रक्रिया को और प्रभावी बनाने पर सहमति बनी। मुख्यमंत्री नगरोत्थान योजना के तहत वाई 22 कुरुद बस्ती से गोकुल नगर तक डामरीकरण एवं नाली निर्माण कार्य को हरी झंडी दी गई। संजय नगर तालाब (वार्ड 6, जी.ई. रोड) पर नए वाणिज्यिक परिसर के निर्माण हेतु परिषद ने अपनी सहमति प्रदान

की। पूर्व साडा द्वारा 30 वर्षीय लीज पर आवंटित भूखंडों के प्रयोजन परिवर्तन हेतु विधि अनुसार प्रक्रिया निर्धारण को स्वीकृत किया गया। जोन 2 वैशाली नगर के सांस्कृतिक भवन को शासकीय फिजियोथेरेपी महाविद्यालय, दुर्ग को किराए पर देने का निर्णय लिया गया है। वाहन शाखा के सुचारू

संचालन हेतु उच्च कुशल, कुशल एवं अर्द्धकुशल चालक व हेलपर्स की नियुक्ति को स्वीकृति दी गई।

आम जनता को राहत देने के उद्देश्य से जल कर संशोधन के तहत विशेष छूट का प्रस्ताव पारित कर शासन को भेजने का निर्णय लिया गया। बैठक में अपर आयुक्त सह सचिव राजेंद्र कुमार दोहरे, उपायुक्त डी के कोसरिया, महापौर परिषद के सदस्य लक्ष्मीपति राजू, सीजू एन्थोनी, साकेत चंद्राकर, चंद्रशेखर गंवंई, संदीप निरंकारी, केशव चौबे, मालती ठाकुर उपस्थित थे। साथ ही जोन आयुक्त अमरनाथ दुबे, कार्यपालन अभियंता वेशराम सिंह, अनिल सिंह, अरविंद शर्मा, लेखाधिकारी चंद्रभूषण साहू, सहायक राजस्व अधिकारी जे.पी. तिवारी सहित अन्य विभागीय अधिकारी मौजूद रहे।

## अंचल की खबरें

## धान खरीदी की समस्याएं बताई अध्यक्ष बेलचंदन को



पाटन। जिला सहकारी केंद्रीय बैंक मर्यादित दुर्ग, शाखा पाटन से संबद्ध समस्त सेवा सहकारी समितियों के प्राधिकृत अधिकारियों ने दुर्ग में प्रीतपाल बेलचंदन, अध्यक्ष जिला सहकारी केंद्रीय बैंक मर्यादित दुर्ग से सौजन्य मुलाकात की। इस अवसर पर रमाकांत द्विवेदी, पूर्व संचालक सदस्य एवं शिव चंद्राकर पूर्व संचालक सदस्य भी उपस्थित रहे। इस दौरान प्राधिकृत अधिकारियों ने जमीनी स्तर पर धान खरीदी में आ रही समस्याओं, किसानों को समय पर भुगतान, टोकन व्यवस्था, भंडारण तथा परिवहन से जुड़ी व्यवहारिक कठिनाइयों से अवगत कराया। अध्यक्ष बेलचंदन ने सभी विषयों को गंभीरता से सुना और व्यवस्था को और अधिक पारदर्शी एवं सुचारु बनाने का आश्वासन दिया। इसके साथ ही पूर्व में जिला सहकारी केंद्रीय बैंक मर्यादित दुर्ग एवं विभिन्न समितियों के प्राधिकृत अधिकारियों से संबंधित अनियमितताओं की जांच कराए जाने के विषय पर भी चर्चा की गई। अधिकारियों ने मांग रखी कि निष्पक्ष जांच कर वास्तविक तथ्यों को सामने लाया जाए, ताकि सहकारी संस्थाओं की कार्यप्रणाली पर किसानों और आम जनता का विश्वास बना रहे। इस बैठक में सेवा सहकारी समिति पाटन के प्राधिकृत नागेंद्र वर्मा, सोनपुर समिति से शशिधर साहू, पंढर समिति से संतोष वर्मा, केसरा समिति से अंगेश सिंह, डंगनिया समिति से तुकेश निर्मल, सोरम समिति से बलभद्र वर्मा, बठेना समिति से सुनील वर्मा एवं तेलीगुंडरा समिति से प्रेमलाल साहू उपस्थित रहे। बैठक सौहार्दपूर्ण वातावरण में संपन्न हुई।

## पाटन नग में अटल प्रतिमा का हुआ अनावरण

पाटन। भूतपूर्व प्रधानमंत्री अटल बिहारी वाजपेई के जन्म शताब्दी वर्ष के अवसर पर नगर के पुराने बस स्टैंड में आत्मकद प्रतिमा का वर्चुअल अनावरण किया गया। इस अवसर पर भाजपा प्रदेश मंत्री जितेंद्र वर्मा ने स्व. बाजपेयी के देश के प्रति योगदान को याद किया। इस अवसर पर नगर पंचायत अध्यक्ष योगेश निक्की भाले, उपाध्यक्ष निशा योगेश सोनी, सभापति केवल देवांगन, मण्डल अध्यक्ष रानी बंछोर, सांसद प्रतिनिधि राजा पाठक ने भी सभा को सम्बोधित किया।



## विनायकपुर स्कूल में मनाया वीर बाल दिवस



अंडा। शाला शासकीय उच्चतर माध्यमिक शाला विनायकपुर दुर्ग में वीर बाल दिवस मनाया गया। इस अवसर पर मालती साहू ने गुरु गोबिंद सिंह के चार साहिबजादों की शहादत को याद करते हुए उनके जीवन और आदर्शों पर प्रकाश डाला। इस अवसर पर शिक्षक ममता तिवारी, रामेश्वरी रायते, प्रेमलता योगी, गुलशन चंद्राकर, रितु साहू एवं विद्यार्थी उपस्थित थे।

## सेवानिवृत्ति के बाद भी सेवा देंगे शिक्षक ठाकुर

जामगांव आर। सेवानिवृत्त होने के बाद भी हेडमास्टर प्रद्युम्नलाल ठाकुर शासकीय प्राथमिक शाला ओदरागहन में, डीईओ दुर्ग के पुनर्नियुक्ति आदेश का पालन करते हुए सत्रांत तक सेवा देंगे। शाला में 69 विद्यार्थी एवं मात्र 1 शिक्षक जितेंद्र वर्मा की सेवा उपलब्ध है। उल्लेखनीय है कि श्री ठाकुर की प्रथम नियुक्ति धमधा में हुई थी जहां उन्होंने 6 वर्ष सेवा दी और इसके बाद सेलूद में 14 वर्ष सेवा देने के दी, फिर ओदरागहन में 16 वर्ष सेवा देते हुए सेवानिवृत्त हुए। श्री ठाकुर ने बताया कि 31 अक्टूबर 2025 को सेवानिवृत्त होने के बाद मात्र 1 शिक्षक होने से बच्चों की पढ़ाई में व्यवधान उत्पन्न होता जो कि व्यक्तिगत ढंग से उचित नहीं लग रहा था इसलिए डी ईओ के आदेश को शिरोधार्य करते हुए सत्रांत तक सेवा देने का मन बनाकर पूर्व की तरह नियमित नियत समय पर विद्यालय पहुंचकर सेवा जारी रखी गई है।



## उद्यानिकी विवि में खेल प्रतिमा दिखा रहे नौजवान



पाटन। दुर्ग जिला अंतर्गत महात्मा गांधी उद्यानिकी एवं वानिकी विश्वविद्यालय सांकरा पाटन में विश्व विश्वविद्यालय खेल सम्मेलन का आयोजन रहे उल्लास के साथ जा रहा है। प्रतियोगिता 02 जनवरी तक चलेगी। बुधवार को सांसद विजय बघेल ने प्रतियोगिता का उद्घाटन किया। विशिष्ट अतिथि दिलीप वासनिकर सेवानिवृत्त आईएएस आयुक्त विभागीय जहां छत्तीसगढ़ शासन, ग्राम पंचायत सांकरा, पूर्व जिला पंचायत सदस्य हार्ष लोकमनी चंद्राकर, मंडल अध्यक्ष कमलेश चंद्राकर, नहर अम्लेश्वर पालिका अध्यक्ष दयानन्द सोनकर और पूर्व मंडल अध्यक्ष लोकमनी चंद्राकर रहे। कार्यक्रम की अध्यक्षता प्रो. आर आर सर्वसेना कुलपति महात्मा गांधी उद्यानिकी एवं वानिकी विश्वविद्यालय दुर्ग ने की। स्वागत सम्मान डॉक्टर सेवन दास खूटे कीड़ा आधिकारी, डॉ. अमित दीक्षित अधिष्ठाता छात्र कल्याण ने किया। इस अवसर पर महामंत्री कैलाश यादव, अरविंद मोहन लोधी, राजू सोनकर, तुला राम सिंगोर, छोटे राम यादव, प्रदीप लोधी आदि उपस्थित थे।

## शिव-पार्वती विवाह के साथ शिवमय हुआ शांतिनगर



कुम्हारी। प्रत्येक वर्ष की भांति इस वर्ष भी श्रीमद् भागवत कथा ज्ञान यज्ञ सप्ताह का आयोजन वार्ड क्रमांक 8 शांति नगर में राधे राधे महिला समिति के द्वारा किया जा रहा है। कथा वाचक आचार्य पंडित रोशन द्विवेदी ने सृष्टि रचना की कथा एवं भगवान शिव माता पार्वती विवाह प्रसंग सुनाया। इन भावपूर्ण प्रसंगों ने श्रोताओं के मन मोह लिए जिससे पूरा नगर शिव मय हो गया। इसी कड़ी में सती प्रसंग की कथा अंतर्गत माता सती का अर्पण में देह त्याग कर देना फिर अगले जन्म में भगवान शिव को पुनः पति के रूप में पाने की कथा से माहौल जीवंत हो गया। कथा परिसर में भगवान शिव एवं पार्वती के पात्रों का अभिनय करने वाले वार्ड पार्षद प्रमोद सिंह राजपूत एवं धर्म पत्नी निधि राजपूत ने सबका दिल जीत लिया। सभी भगवान शिव की बारात निकाली और झूमते नाचते विधिवत शिव विवाह का आनंद लिया।



## लाइव इवेंट

सशक्त ऐप के पब्लिक मॉड्यूल की शुरुआत  
40 लाख लोग अब सीधे जुड़ सकेंगे



भिलाई। सशक्त ऐप को पब्लिक मॉड्यूल का शुभारंभ आईजी राम गोपाल गर्ग ने किया है। दिसंबर 2024 में प्रदेशभर में सशक्त ऐप का शुभारंभ किया गया था। यह ऐप चोरी हुए वाहनों को तुरंत ट्रैक करने में पुलिस जवानों को मदद मिलती है, साथ ही एक एकीकृत (एकल) डेटाबेस है। जिसके माध्यम से पुलिस अधिकारी, कर्मचारी पेट्रोलिंग, नाकेबंदी के दौरान संदिग्ध वाहनों की जांच कर केवल एक क्लिक में ही जानकारी मिल पाएगा। वाहन चोरी हुई है या नहीं इसकी तक की जानकारी जनता को मिल पाएगा। सोमवार को भिलाई ब्रांच आईसीएआई के सभागार कक्ष, सिविक सेंटर भिलाई में आईजी राम गोपाल गर्ग ने बेहतर पुलिसिंग एवं पुलिस पब्लिक- पार्टनरशिप बढ़ाने सशक्त ऐप के पब्लिक मॉड्यूल की शुरुआती की है। आईजी ने कहा कि सशक्त ऐप की सफलता को देख कर कुछ लोगों द्वारा आम जनता के लिए भी सुगम बनाने का सुझाव प्राप्त हुआ था। इसी को लेकर सशक्त ऐप का पब्लिक मॉड्यूल के रूप में शुरू किया गया है। इस दौरान एसएसपी विजय अग्रवाल ने भी आमजनों की पुलिस कार्य में सहभागिता बढ़ाने में एक महत्वपूर्ण कदम बताया है।

सशक्त ऐप के पब्लिक मॉड्यूल के जारी होने से, अब आम नागरिक भी अपने मोबाइल फोन पर एक क्लिक में किसी भी चोरी हुए वाहन की जानकारी मिल पाएगा। संदिग्ध या चोरी के वाहन की सूचना पुलिस के अधिकारियों को दे पाएंगे। वाहन चोरी के मामलों में तुरंत कार्रवाई संभव होगी और चोरी हुए वाहनों की बरामद करने में कारगर साबित होगा। कार्यक्रम में छत्तीसगढ़ आर्मी पब्लिक फाउंडेशन जवान, कल्याणी नशा मुक्ति केंद्र, चैंबर ऑफ कॉमर्स के पदाधिकारी, सी.ए. भवन के अधिकारी, एसएसपी सुखनंदन राठौर, अभिषेक झा समेत रेंज राजपत्रित अधिकारी, पुलिस कर्मी मौजूद थे। मंच का संचालन एसएसपी सुखनंदन राठौर व उप निरीक्षक डॉ. संकल्प राय ने किया।

**स्मार्ट पुलिसिंग को बढ़ावा :** स्मार्ट पुलिसिंग को बढ़ावा देते के लिए आईजी ने सशक्त ऐप के माध्यम से दुर्ग रेंज में पिछले एक साल में पुलिस जवानों द्वारा 150 से अधिक चोरी के वाहनों की सफलतापूर्वक बरामदगी किया। ऐप के पब्लिक मॉड्यूल के माध्यम से दुर्ग रेंज के लगभग 40 लाख नागरिक भी इस अभियान में सहभागी बन सकेंगे। जिससे वाहन चोरी पर और अधिक प्रभावी नियंत्रण संभव होगा। सशक्त ऐप को प्ले स्टोर से डाउनलोड करने के लिए 'सशक्त सीजी पुलिस' लिखना होगा, फिर ऐप को डाउनलोड कर बेसिक जानकारी देकर रजिस्ट्रेशन करना होगा। लॉगिन आईडी और पासवर्ड डालकर रजिस्ट्रेशन कर सकते हैं। मुख्य पृष्ठ पर वाहन का रजिस्ट्रेशन नंबर डालकर सर्च कर चोरी संदिग्ध वाहन की जानकारी नजदीकी थाने में संपर्क कर सकते हैं।

## सिटी इवेंट

ईस्ट जोन प्रतियोगिता में दुर्ग की महिला क्रिकेट टीम लेगी हिस्सा, दल रवाना



भिलाई। हेमचंद्र यादव विश्वविद्यालय दुर्ग की क्रिकेट महिला टीम कलिंगा विश्वविद्यालय भुवनेश्वर ओडिसा में 1 से 6 जनवरी तक आयोजित ईस्ट जोन प्रतियोगिता के लिए रवाना हुए। खेल संचालक डॉ. दिनेश नामदेव ने जानकारी देते हुए बताया कि क्रिकेट महिला टीम का प्रशिक्षण शिविर कल्याण महाविद्यालय भिलाई में आयोजित कराया गया। रवाना होने से पहले टीम के सभी खिलाड़ी विश्वविद्यालय के कुलसचिव भूपेन्द्र कुलदीप से मुलाकात की। टीम के मैनेजर रावतपुरा महाविद्यालय कुम्हारी के खेल सहायक दुर्यंत कुमार और प्रशिक्षक भिलाई की कुंती है। इस अवसर पर विश्वविद्यालय के वित्त अधिकारी ममता अवस्थी एवं सहायक कुलसचिव राजेन्द्र चौहान उपस्थित रहे। ओडिसा में आयोजित महिला क्रिकेट टीम में मा-श्री मौर्य शासकीय कन्या महाविद्यालय दुर्ग, मंशी ठाकुर शासकीय कन्या महाविद्यालय दुर्ग, रिया सिंह शासकीय कन्या महाविद्यालय दुर्ग, प्रिया साव शासकीय कन्या महाविद्यालय दुर्ग, रिंगता शासकीय कन्या महाविद्यालय दुर्ग, मनस्वी निर्मलकर शासकीय कन्या महाविद्यालय दुर्ग, पावनी ताम्रकार शासकीय पीजी कॉलेज दुर्ग, रोमा शासकीय पीजी कॉलेज दुर्ग, बिंदिया शासकीय पीजी कॉलेज दुर्ग, कृपा अमलावे शासकीय कन्या महाविद्यालय बेमेतरा, जपनीत कौर सीआईटी कॉलेज राजनांदगांव, जागृति युवा शासकीय दिग्विजय पीजी कॉलेज राजनांदगांव, मोनिका दीमर मनसा एजुकेशन कॉलेज कोहका भिलाई, मुस्कान मेथ्राम शासकीय नेहरू पीजी कॉलेज डोंगरगढ़, सोम्या कथले स्वामी स्वरूपानंद कॉलेज हुडको, लोकेश्वरी शासकीय महाविद्यालय अंबागढ़ चौकी रवाना हुए।

## पं. विजय शंकर मेहता का प्रवचन आज

भिलाई। नववर्ष के अवसर पर गुरुवार 1 जनवरी को भिलाई में महाउत्सव एक शाम स्वागत के नाम का आयोजन किया जा रहा है। कार्यक्रम में व्यासपीठ पं. विजयशंकर मेहता उज्जैन हनुमान के जीवन, सुंदरकांड और प्रेरणादायी प्रसंगों पर प्रवचन देंगे। कार्यक्रम का उद्देश्य हनुमानजी के त्याग, समर्पण और आत्मविश्वास की सीख को जन-जन तक पहुंचाना है। आयोजकों के अनुसार, सुंदरकांड केवल एक धार्मिक कथा नहीं, बल्कि जीवन में संघर्षों का सामना करने, अवसर को पहचानने और नई शुरुआत के साहस का संदेश देता है। कार्यक्रम गुरुवार शाम 6 बजे से 8 बजे तक सेक्टर-5 स्थित सत विजय ऑडिटोरियम में आयोजित होगा। इसका सीधा प्रसारण संस्कार चैनल पर शाम 7 बजे से 8 बजे तक किया जाएगा। आयोजन में हनुमान परिवार उज्जैन और स्थानीय भक्त समूह सहयोगी रहेंगे। महापौर नीरज पाल द्वारा आयोजित इस कार्यक्रम को नववर्ष पर शहरवासियों के लिए आध्यात्मिक उत्सव के रूप में जोड़ा गया है।

## नया साल 2026

● दिवनसिटी में न्यू ईयर की रात मची धूम, आज भी मैत्री गार्डन, सभी पार्कों में जश्न

# दिवनसिटी में 31 की लेट नाइट तक चला सेलिब्रेशन, थिरके युवा, घड़ी सुई 12 पर पहुंचते ही आतिशबाजी से किया गया नए साल का स्वागत

भिलाई। जाने वाले साल को सलाम, आने वाले साल को सलाम, हैप्पी न्यू ईयर जैसे कई नए-पुराने गानों पर थिरकते हुए दिवनसिटी में देर रात तक डीजे की धुन में नए साल की सेलिब्रेशन पार्टी चलती रही। 31 दिसंबर की रात में घड़ी की सुई पर टकटकी लगाए बैठे लोग ठीक 12 बजते ही एक-दूसरे को हैप्पी न्यू ईयर बोलकर बधाई दिये और नया साल 2026 का जोरदार स्वागत किया। बुधवार को साल 2025 के आखिरी दिन शहर के सभी छोटे-बड़े होटल और क्लब में शानदार सेलिब्रेशन पार्टी रखी गई थी। जहां युवाओं के साथ साथ लोग फैमिली सहित पहुंचे थे। इस दौरान भव्य लाईट और साउंड की धुन में लोग नाचते झूमते नए साल का स्वागत किया।

## लाइव बैंड और डीजे से सजी पार्टी फर्स्ट की नाइट

सेक्टर 8 स्टील क्लब, चौहान इंजीनियरिंग, लिस्टोर्मेनिया सूर्य मॉल और दुर्ग के पृथ्वी पैलेस, रोमन पार्क होटल सहित अनेक छोटे-बड़े क्लब और गली मोहल्लों में भी नववर्ष की धूम रही। जहां लाइव बैंड की धुन में न्यू ईयर सेलिब्रेशन में कपल्स को सेलिब्रेट करने के लिए हजारों रुपये देकर पार्टी दी गई। दोनों ही जगह अलग-अलग म्यूजिकल ग्रुप के द्वारा लाइव कंसर्ट भी आयोजित किये गए थे। इस बार भी कपल्स को प्रवेश देने के लिए पार्टी व खान-पान के लिहाज से रेट तय किए गए थे यहां कपल्स और सिंगल बुकिंग भी रात तक चलती रही।

## सजे धजे मंदिरों से होगी नए साल की शुरुआत

दिवनसिटी में सभी जाति धर्म के लोग रहते हैं और सभी समुदाय के लोग नए साल की शुरुआत अपने इष्ट देव और गुरु के दर्शन कर उनसे आशीर्वाद लेकर करते हैं। जिसके लिए दुर्ग-भिलाई के प्रसिद्ध सेक्टर 9 हनुमान मंदिर, सेक्टर 6 साई बाबा मंदिर, दुर्ग चंडी मंदिर, राधा-कृष्ण मंदिर, गुरुद्वारा सेक्टर 6 और नेहरू नगर, सुंदर नगर सहित सभी चर्चों को भी रंग-बिरंगी लाईटिंग से सजाया गया है। जहां सुबह से पूजन-हवन के साथ गुरुद्वारा में सबद-कीर्तन और चर्च में विशेष प्रार्थना समाजों का आयोजन किया गया है। जहां सुबह से श्रद्धालु मंदिर पहुंचकर नए साल की खुशनुमा शुरुआत करेंगे।

## बाय-बाय 2025... झूमते हुए नए साल का स्वागत



## डीजे संग अनलिमिटेड फूड

बुधवार को साल 2025 के आखिरी दिन शहर के बाहर फार्म हाउसों में बुकिंग पहले से ही कर ली गई थी। इसमें कई फार्म हाउस ऐसे हैं, जहां लोग न्यू ईयर सेलिब्रेट करने के लिए फैमिली के साथ भी पहुंचे थे। फार्म हाउस के बढ़ते क्रैज को देखते हुए कई फार्म हाउसों में पैकेज की सुविधा दी गई। पहले से बुक फार्म हाउस में जहां उन्हें साल 2026 का स्वागत करने के लिए गीत-संगीत के साथ बैंड पर थिरकने का भी अवसर मिलने वाला है। 1 जनवरी को भी नौकरीपेशा के साथ व्यापारी वर्ग भी इस बार नववर्ष को यादगार बनाने की तैयारी में है।

## बारनवापारा और कोंडागांव में एडवॉन्स बुकिंग

आज नए साल पर दिवनसिटी के लोग इस बार भी दुर्ग से 15 किमी दूर मनघटा, बालोद और गररिल डेम के रिसोर्ट और चित्रकोट क्षेत्र में सर्वाधिक पर्यटक पहुंचने। जहां सभी विभाग के कॉटेज की बुकिंग एडवॉन्स में बुक हो चुकी है। छत्तीसगढ़ के बॉर्डर में बने सरकारी रिसोर्ट में बुकिंग अधिक है। इसमें चिल्पी के रिसोर्ट में तीन दिनों के लिए पैक हो चुका है। यहां से कान्हा नेशनल पार्क में भी बड़ी संख्या में लोग आज और कल भी जाएंगे। इसके अलावा जगदलपुर का रिसोर्ट बुक है। यहां लोग रिसोर्ट में अपनों के बीच नए साल का जश्न मनाएंगे।

## मैनपाट और कुरदर घाटी पर्यटकों से रहेगा गुलजार

नए साल पर प्रदेश का मैनपाट और बारनवापारा के रिसोर्ट फुल होने से कई लोगों ने सिरपुर में भी इस बार रिसोर्ट बुक कराया है। बस्तर और जशपुर के रिसोर्ट भी 30 दिसंबर से 5 जनवरी तक बुक हो चुके हैं। नए साल के लिए लोगों ने ठंडी जगह को चुना है। रिसोर्ट बुक होने के बाद जश्न मगाने के लिए पर्यटक विभाग के टैट भी बुक करवा रहे हैं। ताकि रात में रिसोर्ट में सुरक्षित रह सके। इसके अलावा जगलों व पहाड़ी क्षेत्रों में प्राइवेट रिसोर्ट में भी बुकिंग अधिक है।

# साल के अंतिम दिन श्रीराम कथा में झूमे भक्त आदर्श जीवन, सेवा और धर्म का दिया संदेश

दुर्ग। जामुल सुरदुर्ग शिवपुरी स्टेडियम में आयोजित श्रीमद् वाल्मीकीय रामायण और श्रीराम कथा कार्यक्रम में दुर्ग प्राणीय विधायक ललित चंद्रकर शामिल हुए। इस दौरान उन्होंने व्यासपीठ की पूजा अर्चना कर प्रदेश वासियों के खूशहाली की कामना की। कथा वाचक अयोध्या के स्वामी डॉ. राघवाचार्य महाराज ने कहा



कि श्रीराम कथा हमें जीवन के सही मार्ग पर चलने की प्रेरणा देती है। उन्होंने कहा कि भगवान राम के आदर्शों और मूल्यों को अपनाकर हम अपने जीवन को सार्थक बना सकते हैं और समाज में संस्कार, सद्भाव और नैतिक मूल्यों को सुख-शांति की स्थापना कर सकते हैं। इस अवसर पर बड़ी संख्या में श्रद्धालु जन हुआ। विधायक ललित चंद्रकर ने कहा



## कलाकृतियां दे रहीं सृजनात्मक अभिव्यक्ति का संदेश

# नेहरू आर्ट गैलरी में हन्था के कलाकारों की कला प्रदर्शनी 50 से ज्यादा कलाकारों ने परंपरा व संस्कृति को जीवंत

## कार्नेर न्यूज

भिलाई। सेल- गिलाई इस्पात संयंत्र के जनसंपर्क विभाग द्वारा संचालित, इंदिरा प्लेस, सिविक सेंटर स्थित नेहरू आर्ट गैलरी में छत्तीसगढ़ प्रोग्रेसिव आर्टिस्ट ग्रुप (सीजीपीएजी) के 50 चित्रकारों की समकालीन कला प्रदर्शनी हन्था का उद्घाटन बीएसपी के महाप्रबंधक (जनसंपर्क) प्रशान्त तिवारी द्वारा संध्याकाल तीप प्रज्वलित कर किया गया। उनकी पत्नीमनीषा तिवारी उपस्थित थीं। उद्घाटन समारोह के अवसर पर सेक्टर नौ हास्पिटल के मुख्य चिकित्सा अधिकारी डॉ. कौशलेन्द्र ठाकुर, महाप्रबंधक जे एन ठाकुर, महाप्रबंधक डॉ. एनके जैन, उप महाप्रबंधक अपर्णा चन्दा, सहायक महाप्रबंधक जवाहर बाजपेयी, उप प्रबंधक शालिनी चौरसिया तथा सीजीपीएजी ग्रुप के सदस्यों सहित संयंत्र के अन्य अधिकारी व कर्मचारी व परिचित कलाकार उपस्थित थे।



## वाद्ययंत्रों की सांगीतिक प्रस्तुति भी हुई

प्रदर्शनी में अमिजीत बागवानी, अधिकल्प यादव, अजय निषाद, अनिल खोबरगड़े, अंकिता जेना, श्री अरुण साहू, अवधेश बाजपेयी, बृजेश तिवारी, डॉ. ध्रुव तिवारी, दिव्यांशु देवांगन, डॉ. जयप्रभा शर्मा, डॉ. सविच राज, डॉ. तरुणा माथुर, जीके निर्मलकर, गजेन्द्र सोनी, हरिनारायण, जयश्री भगवानानी, जितेन साहू, कमलेश स्वसेना, किशोर कुमार शर्मा, मोहन लाल बराल, निकिता साहू, निरंजन साहू, पीयूष कैवर्ध, प्रीति सोनी, प्रदीप बिस्वास, राधिका चहलान, राजेंद्र सोनी, राम कुमार, रवि देवांगन, रवि यादव, रूपेश्वरी चंदेल, संधीप किंजो, सरिता साहू, शांति कुमार तिवारी, श्वेता इंदौरिया जैन, श्यामा शर्मा, सुनीता वर्मा, तारण गणेश ठाकुर, त्रिपति खरे, चंदना, विवेक सोलंकी, योगेश नेताम द्वारा निर्मित कृतियों को प्रदर्शित किया गया है। बाल-कलाकार मानस साहू व एम लिखित द्वारा वाद्ययंत्रों सुरली सांगीतिक प्रस्तुति दी।

## लोक संस्कृति का रूपायन

प्रदर्शनी के अवलोकन बाद मुख्य अतिथि प्रशान्त तिवारी ने प्रदर्शनी के आयोजन की सराहना की। उन्होंने आंगतुक पुस्तिका में अपने विचार व्यक्त करते हुए लिखा कि सभी कलाकारों की कलाकृतियां शानदार हैं, उन्होंने छत्तीसगढ़ के कला बिरादरी को शुभकामनाएं व्यक्त करते हुए उज्जवल भविष्य की कामना की। लोक संस्कृति का रूपायन कर रहे हैं, उन्होंने छत्तीसगढ़ के कला कलाकारों की सृजनात्मक अभिव्यक्ति, लोक संस्कृति और आधुनिक कला के समन्वय को सशक्त रूप से दर्शा रहे हैं। चित्रकला, स्केच, मिश्रित माध्यम सहित विभिन्न विधाओं में रचित कलाकृतियों में छत्तीसगढ़ की लोक कला, प्रकृति, जनजीवन तथा समकालीन विषयों की कलात्मक अभिव्यक्ति परिलक्षित है। प्रदर्शनी 31 दिसंबर तक आम दर्शकों के लिए रोज 5-30 बजे से रात 8-30 बजे तक खुली रहेगी।

# Happy New Year CALENDAR

नववर्ष एवं मकर संक्रांति की बधाई एवं शुभकामनाएं

## Asha Optical

A Multi Branded Optical Showroom

- PREMIUM GLASSES
- NIKON
- CRIZAL
- CARLZEISS
- GKB
- CORNING

**ऑफर सीमित समय तक**

**एक फ्रेम की खरीदी पर एक फ्रेम फ्री**

Shop-171 'A' Market, Sector-6  
Bhilai Nagar Mob. : 9589115808

# 2026

January							February							March						
Su	Mo	Tu	We	Th	Fr	Sa	Su	Mo	Tu	We	Th	Fr	Sa	Su	Mo	Tu	We	Th	Fr	Sa
				1	2	3	1	2	3	4	5	6	7	1	2	3	4	5	6	7
4	5	6	7	8	9	10	8	9	10	11	12	13	14	8	9	10	11	12	13	14
11	12	13	14	15	16	17	15	16	17	18	19	20	21	15	16	17	18	19	20	21
18	19	20	21	22	23	24	22	23	24	25	26	27	28	22	23	24	25	26	27	28
25	26	27	28	29	30	31								29	30	31				

  

April							May							June						
Su	Mo	Tu	We	Th	Fr	Sa	Su	Mo	Tu	We	Th	Fr	Sa	Su	Mo	Tu	We	Th	Fr	Sa
			1	2	3	4					1	2			1	2	3	4	5	6
5	6	7	8	9	10	11	3	4	5	6	7	8	9	7	8	9	10	11	12	13
12	13	14	15	16	17	18	10	11	12	13	14	15	16	14	15	16	17	18	19	20
19	20	21	22	23	24	25	17	18	19	20	21	22	23	21	22	23	24	25	26	27
26	27	28	29	30			24	25	26	27	28	29	30	28	29	30				
							31													

  

July							August							September						
Su	Mo	Tu	We	Th	Fr	Sa	Su	Mo	Tu	We	Th	Fr	Sa	Su	Mo	Tu	We	Th	Fr	Sa
			1	2	3	4						1			1	2	3	4	5	
5	6	7	8	9	10	11	2	3	4	5	6	7	8	6	7	8	9	10	11	12
12	13	14	15	16	17	18	9	10	11	12	13	14	15	13	14	15	16	17	18	19
19	20	21	22	23	24	25	16	17	18	19	20	21	22	20	21	22	23	24	25	26
26	27	28	29	30	31		23	24	25	26	27	28	29	27	28	29	30			
							30	31												

  

October							November							December						
Su	Mo	Tu	We	Th	Fr	Sa	Su	Mo	Tu	We	Th	Fr	Sa	Su	Mo	Tu	We	Th	Fr	Sa
				1	2	3	1	2	3	4	5	6	7			1	2	3	4	5
4	5	6	7	8	9	10	8	9	10	11	12	13	14	6	7	8	9	10	11	12
11	12	13	14	15	16	17	15	16	17	18	19	20	21	13	14	15	16	17	18	19
18	19	20	21	22	23	24	22	23	24	25	26	27	28	20	21	22	23	24	25	26
25	26	27	28	29	30	31	29	30						27	28	29	30	31		

नूतन वर्ष की हार्दिक बधाई एवं शुभकामनाएं

**प्रकाश सांखला**  
अध्यक्ष  
सराफा बाजार, दुर्ग  
उपाध्यक्ष  
छत्तीसगढ़ चेम्बर  
ऑफ कॉमर्स एंड इंडस्ट्रीज

129, आकाशगंगा  
सुपेला मिलाई  
78800-09563, 77738-88809

प्रेमानी परिसर, मोती  
काम्पलेक्स के पास दुर्ग  
99938-88809, 80858-92887

नववर्ष की हार्दिक शुभकामनाएं

# NEW YEAR!

**HERITAGE**  
INTERNATIONAL PUBLIC SCHOOL, DURG

C.B.S.E. AFFILIATED DISE CODE : 22100720810  
(Affiliation No.: 3330198) School Provides Admission Under RTE Act.

Admission Help desk  
7566660470 / 71 / 75  
www.heritageschools.org  
heritage.schools@yaho.com  
Heritage International Public School

शुभ न्यू

# ओम ज्वेलर्स

शारीर व्याह में दुल्हनों के लिए एक से एक सुंदर वेरायटी के गहने उपलब्ध

मिठने वाम सोना लेने पर उतने ही वाम की चांदी बिल्कुल फ्री

916 (22K), 833 (20K), 75 (18K) हॉलमार्क के गहने अब बिल्कुल सस्ते दामों पर उपलब्ध आज ही पधारें

सर्टिफाइड राशि रत्न उपलब्ध है

- 100% गारंटी सोना, चांदी, हीरा
- टोटल हाल मार्क जेवर
- स्पेशल पर्स, बैग फ्री
- रिपेयरिंग फ्री

शॉप नं. 64 बी इंदिरा मार्केट, दुर्ग

New नववर्ष के उपलक्ष्य में विशेष ऑफर

## RASM Rooftop Restaurant

HOTEL SHIV PRABHA INN  
HOTEL APANA KESHARI LODGE  
TOWN KING The Family Restaurant & Banquet

Ranjan Gupta Director

शारीर पार्टी के लिए विशेष पैकेज उपलब्ध

SPECIAL OFFER FOR : BANQUET HALL BOOKING  
KITTY PARTY, BIRTHDAY, MARRIAGE  
ENGAGEMENT, MEETING, ETC.

47-C, MARKET, NEAR SAPNA TALKIES,  
NANDINI ROAD, POWER HOUSE, BHILAI-DURG,  
MOB. : 9893215251, 8966981590

नूतन वर्ष की हार्दिक शुभकामनाएं

# जयंत फर्नीचर

इंटरप्राइजेस एंड मोबाईल

हमारे यहां सभी सामान में सभी प्रकार के फायनेंस सुविधा 0% डाउनपेमेंट में उपलब्ध है

79875-99562

RAJAJI FINSEV SAMSUNG Finance+ HOME CREDIT HDB FINANCE

HDFC BANK Mahindra FINANCE IDFC FIRST Bank

इंदिरा मार्केट पार्किंग के पास, अबावाल मिट्टान भंडार के आगे, दुर्ग

Industrial Training Institute Skill India

## छत्तीसगढ़ (प्रा.) आई.टी.आई

N.C.V.T, D.G.T. तथा छ. ग. धामन से मान्यता प्राप्त

2026 HAPPY NEW YEAR

- कोपा
- इलेक्ट्रीशियन
- कम्प्यूटर हाईवेयर
- हेल्थ सेनेटरी इंस्पेक्टर

मो. नं - 8602910708  
पता - बोरसी, धनोरा - दुर्ग

छत्तीसगढ़ नर्सिंग कॉलेज धनोरा, दुर्ग  
बी.एस.सी. नर्सिंग  
Mob.: 8982102362

## नई उम्मीदों और नए संकल्पों का पर्व

नववर्ष जीवन में नई शुरुआत का प्रतीक माना जाता है। यह वह समय होता है जब हम बीते वर्ष की गलतियों से सीख लेते हैं। नया साल हमें नई ऊर्जा और सकारात्मक सोच के साथ आगे बढ़ने की प्रेरणा देता है। हर व्यक्ति अपने जीवन में कुछ नया और बेहतर करने का संकल्प लेता है। नववर्ष हमें लक्ष्य निर्धारित करने और उन्हें पाने का अवसर देता है। यह पर्व केवल कैलेंडर बदलने का नहीं, बल्कि सोच बदलने का संदेश देता है। नए साल पर लोग एक-दूसरे को शुभकामनाएं देकर प्रेम और सौहार्द बढ़ाते हैं। परिवार और मित्रों के साथ खुशियाँ बाँटने का यह विशेष अवसर होता है। नववर्ष समाज में एकता और भाईचारे की भावना को मजबूत करता है। यह समय है नकारात्मकता को छोड़कर सकारात्मकता अपनाने का। नया साल हमें अनुशासन और मेहनत का महत्व समझाता है। हम अपने स्वास्थ्य, शिक्षा और कार्यक्षेत्र में सुधार का संकल्प लेते हैं।

नववर्ष आत्ममंथन और आत्मविकास का अवसर भी प्रदान करता है। यह पर्व हमें समय का सदुपयोग करने की सीख देता है। नया साल नई संभावनाओं के द्वार खोलता है। हर दिन को उत्साह और विश्वास के साथ जीने की प्रेरणा देता है। नववर्ष हमें प्रकृति और समाज के प्रति जिम्मेदारी का एहसास कराता है। यह जीवन में संतुलन और शांति बनाए रखने का संदेश देता है। नया साल आशा, विश्वास और सफलता की किरण लेकर आता है। इसी विश्वास के साथ हम सभी नववर्ष का स्वागत करते हैं।

बोरी सिटीया मंडल के समस्त ग्रामवासीयो को

# नववर्ष 2026 की हार्दिक शुभकामनायें एवं

राजा विधानसभा क्षेत्र के उर्जावान विधायक

## मा. ईश्वर साहू जी को

जन्मदिन की हार्दिक बधाई एवं शुभकामनाएं

महामंत्री सुरेश कुमार शर्मा, महामंत्री गीतामणि शर्मा, अध्यक्ष अरविंद पटेल, भाजपा महामंत्री सुदीप शर्मा, सोशल मीडिया प्रबन्धी प्रदीप कर्मा, भाजपा नेता राममंड निर्मलकर